

သခင်ဘုရား၏ ဆေးကြောခြင်းမင်္ဂလာပွဲတော်။

ပထမကျမ်း ဖတ်ရှုခြင်း။

ပရောဖက် အီဇာယ အနာဂတ္တိကျမ်း။ (၄၂။ ၁ မှ ၄၊ ၆ မှ ၇ အထိ)

ငါထောက်မသော ငါ့ကျွန်ရင်း၊ ငါနှစ်သက် မြတ်နိုးရာ ငါရွေးချယ်သော သူကို ကြည့်ရှုလော့။ ထိုသူ၏အပေါ်၌ ငါ့ဝိညာဉ်ကို ငါတည်စေမည်။ သူသည် လူ့အမျိုးမျိုးတို့ကို တရားပေးလိမ့်မည်။ အော်ဟစ်ခြင်း၊ ကြွေးကြော်ခြင်းကို မပြုမူ၍၊ လမ်းခရီး၌သူ၏အသံကို အဘယ်သူမျှမကြားစေရ။ နင်းနယ်လျက်ရှိသော ကျူပင်ကို မချိုး။ အတောက်သေးသော မီးစာကို မသတ်။ တရားသည် မြဲမြံ ခြင်းသို့ ရောက်မည်အကြောင်း စီရင်လိမ့်မည်။ မြေကြီးပေါ်မှာ တရားတော်ကို မတည်စေမှီတွင် အားမလျော့၊ စိတ်လည်းမပျက်ရ။ သူ၏တရားကိုလည်း၊ တကျွန်းတနိုင်ငံသားတို့သည် မြော်လင့်ကြလိမ့်မည်။

ငါ ထာဝရဘုရားသည် သင့်ကို တရားသဖြင့် ခေါ်ထားသည်ဖြစ်၍၊ လက်ဆွဲလျက် ထောက်မမည်။ သင်သည် ကန်း သော မျက်စိတို့ကို ဖွင့်စိမ့်သောငှါ၎င်း၊ ချုပ်ထားသော သူတို့ကို လွှတ်စိမ့်သောငှါ၎င်း၊ မှောင်မိုက်၌နေသော သူတို့ကို အမှိုက်ထောင်ထဲက နှုတ်ယူစိမ့်သောငှါ၎င်း၊ သင့်ကို လူများနှင့် ပဋိညာဉ်ဖွဲ့စရာဘို့၊ လူ့အမျိုးမျိုး လင်းစရာဘို့ ခန့်ထားမည်။

ဘုရားသခင်၏ နှုတ်ကပါဌ်တော်ပေတည်း။

ဆာလံသီချင်း ကျေးဇူးခြင်း။

ဆာလံ ၂၉။

သံပြိုင်။ ။အိုသခင် ကမ္ဘာပေါ်ရှိ လူမျိုးအပေါင်းတို့သည် ကိုယ်တော်ကို ကိုးကွယ်ကြပါလိမ့်မည်။

- ❖ အို ကောင်းကင် သားတို့၊ ထာဝရ ဘုရားသခင် ကို အသိအမှတ်ပြု ကြလော့။ ဘုန်းဂုဏ်တော် နှင့် ခွန်အား တို့ သည် ထာဝရ ဘုရားသခင် နှင့် သာ သက်ဆိုင်ကြောင်း အသိအမှတ်ပြု ကြလော့။ နာမတော် ၏ ဘုန်းဂုဏ်တော် သည် ထာဝရ ဘုရားသခင် နှင့် သာ သက်ဆိုင်ကြောင်း အသိအမှတ်ပြု ကြလော့။ သန့်ရှင်း မြင့်မြတ်သော ဂုဏ်သရေတော် နှင့် တင့်တယ် တော်မူ သော ထာဝရ ဘုရားသခင် ကို ရှိခိုး ကိုးကွယ် ကြလော့။ (သံပြိုင်)
- ❖ ထာဝရ ဘုရားသခင် ၏ အသံတော် သည် ရေပြင်ပေါ်တွင် တည်ရှိ တော်မူ ၏။ ဘုန်းကြီး တော်မူ သော ဘုရားသခင် သည် မိုးထစ်ချုန်းသကဲ့ သို့ မြည်ဟည်း တော်မူ ၏။ ထာဝရ ဘုရားသခင် သည် ရေ များ ပေါ်တွင် တည်ရှိ တော်မူ ၏။ ထာဝရ ဘုရားသခင် ၏ အသံတော် သည် ဘုန်း တန်ခိုး တော် နှင့် ပြည့်စုံ တော်မူ ၏။ ထာဝရ ဘုရားသခင် ၏ အသံတော် သည် ဂုဏ်ကျက်သရေ နှင့် ပြည့်ဝ လျက် ရှိ ၏။ (သံပြိုင်)
- ❖ ဘုန်းကြီး တော်မူ သော ဘုရားသခင် သည် မိုးထစ်ချုန်းသကဲ့ သို့ မြည်ဟည်း တော်မူ ၏။ ကိုယ်တော် ၏ ဗိမာန်တော် တွင် လူ အပေါင်းတို့ က ဘုန်းတော်ဂုဏ်တော်ရှိစေသတည်းဟု ကြွေးကြော် ကြ ၏။ ထာဝရ ဘုရားသခင် သည် ရေလှိုင်းလုံး များ အထက် တွင် စံပယ် တော်မူ ၏။ ကိုယ်တော် သည် ဘုရင်မင်းမြတ် အဖြစ် ပလ္လင်တော်ပေါ်တွင် အစဉ် ထာဝရ ထိုင် တော်မူ ၏။ (သံပြိုင်)

ဒုတိယကျမ်း ဖတ်ရှုခြင်း။

တမန်တော် ၀၈၅။ (၁၀၊ ၃၄ မှ ၃၈ အထိ)

ထိုအခါပေတရု သည် မိမိ ၏ နှုတ်ကိုဖွင့်၍ ဆိုသည် ကား ဘုရားသခင် သည် မျက်နှာမလိုက်ကြောင်းကို ငါအမှန်တကယ်သိမြင်လေပြီ။ လူမျိုး တိုင်း တွင် ဘုရားသခင် ကိုကြောက်ရွံ့ရုံမသေ ၍
ဖြောင့်မှန်သောအရာကို လိုက်နာကျင့်ကြံ သော သူ ဟူသမျှ သည် ကိုယ်တော်အဖို့
နှစ်သက်လက်ခံဖွယ်ဖြစ် ၏။ ကိုယ်တော် သည် မိမိ ၏ နှုတ်တော်ထွက်စကားကို အစွဲအလေ့လူမျိုးထံ
သို့ စေလွှတ် တော်မူ ၍ ငြိမ်းချမ်းသာယာ ခြင်း ၏ သတင်းကောင်း ကို ယေဇူး ခရစ်တော် အား ဖြင့်
သူတို့ထံ သို့ ရောက်ရှိစေ တော်မူ ၏။ ထိုအရှင် သည် လူ အပေါင်းတို့ ၏ သခင်ဖြစ် တော်မူ ၏။
ယောဟန် သည် ဆေးကြော ခြင်း အကြောင်း ကို ဟောပြောခဲ့ပြီးနောက် နာဇရက်မြို့သား ယေဇူး သည်
ဂါလလေးယနယ်မှအစပြု၍ ဂျူဒေးယ ပြည် တစ်လျှောက်လုံး ၌ နှုတ်တော်ထွက်စကားကို
ဟောပြောခဲ့ ၏။ ဘုရားသခင် သည် နာဇရက်မြို့သား ယေဇူး ကို ဝိညာဉ်တော် မြတ် နှင့် တန်ခိုး
တော်အား ဖြင့် ဘိသိက်သွန်းလောင်း တော်မူ ခဲ့ ၏။ ထိုအခါ ဘုရားသခင် သည် မိမိနှင့် အတူရှိ တော်မူ
သောကြောင့် ယေဇူး သည် လှည့်လည်သွားလာ ၍ ကောင်းသောအမှု များ ကိုပြုလုပ် လျှင် နတ်ဆိုး ၏
ဖိစီးနှိပ်စက် ခြင်း ခံရ သော သူ များ အား ပျောက်ကင်းချမ်းသာစေခဲ့ သည့် အကြောင်း ကို သင်တို့သိကြ
၏။

ဘုရားသခင်၏ နှုတ်ကပါဌ်တော်ပေတည်း။

အာလေလူယာ၊ အာလေလူယာ။ (ရှင်ယောဟန် ၁၊ ၂၉)

မိမိထံ သို့ ယေဇူး ကြွလာ တော်မူ သည် ကို မြင် လျှင် ယောဟန်က ကြွေးကြော် သည် ကား ဘုရားသခင်
၏ သိုးငယ်တော်ကိုကြည့် ကြလော့။ လောကသားတို့ ၏ အပြစ် ကို ချွတ် တော်မူ သောအရှင်ကို ကြည့်
ကြလော့။

အာလေလူယာ၊ အာလေလူယာ။

ဧဝံဂေလိကျမ်းစာ ဖတ်ရှုခြင်း။

ရဟန်း ဘုရားသခင်သည် သင်တို့နှင့် ရှိပါစေ။

ပရိသတ် ကိုယ်တော်၏ ဝိညာဉ်နှင့်လည်း ရှိပါစေ။

ရဟန်း ရှင်မာကု ရေးထားသော သန့်ရှင်းသော ဧဝံဂေလိကျမ်းတည်း။ (၁၊ ၇ မှ ၁၁ အထိ)

ပရိတ်သတ် အိုဘုရားသခင် ကိုယ်တော်အား ဘုန်းတော်ဂုဏ်တော်ရှိပါစေ။

ယောဟန်ဘတ္တိဇံ က ဟောပြော သည် ကား ငါ့ထက်ပို၍ တတ်စွမ်းနိုင် သော သူ သည် ငါ့နောက် တွင် ကြွလာ တော်မူ လိမ့်မည်။ ငါ သည် ပျပ်ဝပ် လျက် သူ ၏ ခြေနှင်းတော်ကြိုးကိုမျှ ဖြေ ခြင်း ဌာ မထိုက်တန်။ ငါ သည် သင် တို့ ကို ရေ ဖြင့် ဆေးကြော ၏။ သို့သော် သူ သည် သင် တို့ ကို ဝိညာဉ်တော် မြတ် ဖြင့် ဆေးကြော တော်မူ လိမ့် မည်ဟူ၍ ဖြစ်သတည်း။ ထိုနေ့ရက်တို့၌ ယေဇူး သည် ဂါလေလေးယနယ်၊ နာဇရက်မြို့မှကြွလာ တော်မူ ပြီး ရော်ဒန်မြစ် တွင် ယောဟန် ထံမှ ဆေးကြော ခြင်း ကိုခံ တော်မူ ၏။ ကိုယ်တော် သည် ရေထဲမှတက်လာ တော်မူ သည် နှင့် တစ်ပြိုင်နက် ကောင်းကင် သည် ပွင့်လာပြီး ဝိညာဉ်တော် သည် ချိုးငှက်သဏ္ဌန် ဖြင့် မိမိအပေါ်ဆင်းသက်လာ သည် ကို မြင် တော်မူ ၏။ ထို့နောက် ကောင်းကင် မှ အသံထွက်ပေါ်လာ သည် ကား သင် သည် ငါနှစ်သက်မြတ်နိုးရာ ငါ ၏ ချစ်သားပေတည်းဟူ၍ ဖြစ် ၏။

ဘုရားသခင်၏ ဧဝံဂေလိ နှုတ်ကပါဌ်တော်ပေတည်း။)

(အို ခရစ်တော်သခင် ကိုယ်တော်ရှင်အား ချီးမွမ်း ထောမနာရှိပါစေ။)